



تلنگانہ میں گاؤں

جانم پیٹ کا محل وقوع

جانم پیٹ گاؤں ریاست تلنگانہ میں ہے۔ جغرافیائی اعتبار سے یہ سطح مرتفع تلنگانہ میں واقع ہے۔ سطح مرتفع میں عام طور پر چھوٹے پہاڑ، پہاڑی سلسلے اور میدانی علاقے بھی پائے جاتے ہیں۔ گاؤں سے ملحق کچھ پہاڑ ہیں۔ جانم پیٹ گاؤں کی سرحدیں: مشرق میں پولکم پٹی، تماپور، کناکا پور، مغرب میں تھنکی پور، شمال میں گاجولا پیٹا، تائی کونڈا اور جنوب میں سنکالا مدی، کامی جی پور گاؤں ہیں۔ قومی شاہراہ 44 اس گاؤں سے گزرتی ہے۔ یہ ہندوستان کی طویل ترین شاہراہ ہے جو سری نگر (جموں و کشمیر) اور کنیا کماری (تامل ناڈو) کو جوڑتی ہے۔

اہم پیشے

گاؤں میں تمام ذاتوں اور مذاہب کے لوگ آباد ہوتے ہیں۔ وہ مختلف پیشوں کو اپناتے ہیں۔ بعض پیشے موروثی ہوتے ہیں یا فنی مہارتوں کے ذریعہ اپنائے گئے پیشے ہوتے ہیں۔

زراعت

گاؤں کے اکثر لوگ زراعت پر انحصار کرتے ہیں۔ 90% لوگ زراعت اور اس سے متعلقہ کاموں پر منحصر ہیں۔ بعض لوگ جانور چرانے اور دودھ کی پیداوار پر منحصر ہیں۔ یہاں چاول، جوار، مونگ پھلی، کپاس اور سرسوں کی کاشت کی جاتی ہے۔ تھوڑے سے حصے پر راگی کی کاشت بھی کی جاتی ہے۔ گاؤں کے کسان اکثر فصلوں کی کاشت خریف کے موسم میں کرتے ہیں۔ اسے بارش کی فصلوں کا موسم بھی کہا جاتا ہے۔ بعض فصلوں کی کاشت ربیع کے موسم میں کی جاتی ہے۔ اس موسم کو تلنگانہ میں 'یاسنگی' (Yasangi) کہتے ہیں۔ زائد فصل کے موسم (گرما کے موسم) میں کوئی کاشت نہیں کی جاتی۔ البتہ بعض گاؤں میں جہاں آبپاشی کی سہولت ہوتی ہے مونگ پھلی اور دھان کی کاشت کی جاتی ہے۔

زمین / مٹی (Land / Soil)

زراعت کے لیے مٹی ایک اہم رول ادا کرتی ہے۔ کسی علاقے کی مٹی قسم وہاں کی زمین کی نوعیت پر منحصر ہوتی ہے۔ جانم پیٹ میں تمام اقسام کی مٹی نہیں پائی جاتی ہے۔ مختلف علاقوں میں مختلف قسم کی مٹی ہوتی ہے۔

ہندوستان کی آب و ہوا اور دریاں

آب و ہوا

کسی علاقے کی آب و ہوا وہاں کے انسانی سرگرمیوں میں اہم رول ادا کرتی ہے۔ کسی علاقے کی زراعت، صنعت، تجارت اور حمل و نقل تمام اس علاقے کی آب و ہوا سے متاثر ہوتے ہیں۔ کسی علاقے کی آب و ہوا اس علاقے کے جغرافیہ، ہوا کا دباؤ، ہواؤں اور رطوبت وغیرہ پر منحصر ہوتی ہے۔

ہندوستان کی آب و ہوا

ہندوستان میں مختلف مقامات کے درجہ حرارت میں بہت زیادہ فرق پایا جاتا ہے۔ وہ عوامل جو آب و ہوا پر اثر انداز ہوتے ہیں، آب و ہوائی کنٹرول کہلاتے ہیں۔ وہ ہیں: 1. عرض البلد 2. سمندر سے فاصلہ 3. بلندی 4. پہاڑی سلسلے 5. زمینی ہواؤں کا رخ 6. اوپری ہوائی لہریں (جیٹ اسٹریکس)

تلنگانہ کی آب و ہوا

ریاست تلنگانہ کی آب و ہوا ہندوستان کے مماثل ہی ہے۔ ریاست تلنگانہ سمندر سے دوری پر واقع ہے اور جغرافیائی اعتبار سے یہ نیم خشک قسم کے آب و ہوائی خطے سے تعلق رکھتی ہے۔ لہذا، یہ گرم اور خشک ہوتی ہے۔ یہاں کا درجہ حرارت موسم گرما میں زیادہ تر بلند اور موسم سرما میں پست ہوتا ہے۔ موسم گرما کا آغاز مارچ کے مہینے میں ہوتا ہے اور مئی کے مہینے میں شدت اختیار کرتے ہوئے اوسط درجہ حرارت 42 درجہ ہو جاتا ہے۔ موسم سرما کا آغاز نومبر کے اواخر میں ہوتا ہے اور 22 تا 23 درجہ سیلسیس اوسط درجہ حرارت کے ساتھ فبروری تک جاری رہتا ہے۔ تلنگانہ میں بلند ترین درجہ حرارت راما گنڈم میں 40 درجہ سیلسیس درج کیا گیا ہے۔ اس کی ایک وجہ اس علاقہ میں موجود کونکہ کی کانیں اور تھرمل توانائی کے پلانٹوں میں کونکہ کا جلانا ہے۔ کم ترین درجہ حرارت ضلع عادل آباد میں درج کیا جاتا ہے۔ کیوں کہ، یہ علاقہ نہ صرف بلندی پر واقع ہے بلکہ اس علاقے میں جنگلات کی موجودگی بھی اس کی وجہ ہے۔

ہندوستانی دریا

نسل انسانی کی تاریخ میں دریا کافی اہمیت کے حامل رہے ہیں۔ قدیم زمانوں میں لوگ دریاؤں کے کنارے آباد ہوتے تھے۔ بعد میں وہ بڑے شہروں میں تبدیل ہو گئے ہیں۔ اس کے علاوہ آبی گزرگاہوں کا ذریعہ معاش کے طور پر استعمال کیا جاتا ہے۔ اس کے ساتھ ساتھ دریاؤں کو ہائیڈرو توانائی کی تیاری اور زراعت کے مقاصد کے لیے بھی استعمال کیا جاتا ہے۔ نقطہ آغاز کی بنیاد پر ہندوستانی دریاؤں کی دو عظیم بہاؤ کے نظاموں میں درجہ بندی کی گئی ہے۔

1. ہمالیائی دریائی نظام

2. جزیرہ نما ہند کا دریائی نظام

برا عظم اور بحر اعظم

زمین کا ارتقاء

سائنس دانوں کا خیال ہے کہ زمین ایک بہت ہی گرم سیارہ تھا۔ اور وقت گزرنے کے ساتھ زمین کی صرف اوپری پرت سخت ہو گئی اور مرکزی کرۂ ارض بھی گرم مائع کی شکل میں ہے۔ اگر زمین کی اندرونی ساخت ٹھنڈی اور سکڑے گی تو زمین کی اوپری پرت بھی تہہ دار ہو کر اونچے پہاڑ، نشیبی علاقے اور پھر سمندروں کی شکل اختیار کرے گی۔ زمین کی فضاء مختلف گیسوں اور آبی بخارات کا مجموعہ ہے۔ سازگار فضاء میں زندگی گزارنے کے لیے ایک عرصہ لگا۔

برا عظم

زمین کے بڑے حصے برا عظم کہلاتے ہیں۔ ان برا عظموں کو بحر اعظم اور سمندر جدا کرتے ہیں۔ زمین کو سات برا عظموں میں تقسیم کیا گیا ہے۔

بحر اعظم: بحر اوقیانوس، بحر اکاہل، بحر ہند، بحر آرکٹ (بحر منجمد شمالی)، بحر جنوبی (بحر منجمد جنوبی)

برا عظم: ایشیاء، یورپ، افریقہ، شمالی امریکہ، جنوبی امریکہ، آسٹریلیا اور انٹارٹیکا

برا عظم ایشیاء:

ایشیاء سب سے بڑا برا عظم ہے۔ یہ برا عظم مشرق میں بحر اکاہل سے لے کر مغرب میں بحر روم تک پھیلا ہوا ہے۔ دنیا کے زمینی حصہ میں ایشیاء ایک تہائی حصہ پر مشتمل ہے۔ برا عظم ایشیاء 10° جنوبی عرض بلد سے لے کر 80° شمالی عرض بلد کے درمیان موجود ہے۔ اصل زمینی حصہ شمالی نصف کرہ میں پایا جاتا ہے۔ برا عظم ایشیاء 25° مشرقی طول البلد سے لے کر 170° مغربی طول البلد تک پھیلا ہوا ہے۔ مغرب کی جانب یورال پہاڑ، جنوب میں بحر ہند، مشرق میں بحر اکاہل اور شمال میں آرکٹک سمندر سے گھرا ہوا ہے۔

برا عظم

ماہرین جغرافیہ پانی کے بڑے حصہ کو پانچ حصوں میں تقسیم کرتے ہیں جو بحر اکاہل، بحر اوقیانوس، بحر ہند، بحر اٹلانٹک، بحر انٹارٹک، کئی بلین سال پہلے یہ منجملہ طور پر ایک ہی بحر اعظم تھے جو Panthalasa کہلاتا تھا۔ ان تمام برا عظموں میں سب سے بڑا بحر اعظم بحر اکاہل ہے۔

تلنگانہ کی تاریخ

اشمکا مہاجنا پدم

مورخین کے مطابق ہر جناپدا کی اپنی ایک انفرادیت خصوصیت، رسم و رواج، تہوار، زبان، نباتات و حیوانات تھے، جو قدیم دور سے مقامی خصوصیات کی وجہ سے مکمل متنوع تھے۔ سلطنتوں کی تشکیل کے بعد جب جناپدائیں سلطنتیں بن گئیں تب ان جناپداؤں کے حدود و قفا فو قفا بدلتے رہتے تھے۔

بدھ مت کے صحیفہ، انگترا نکا یہ کے مطابق، اشمکا جناپدا گوداوری کا جنوبی علاقہ تھی، جو شوشا مہاجنا پداؤں میں سے ایک تھی۔ چند صحیفوں میں اشمکا کو اسمکا یا اساکا (پالی زبان) کے نام سے بھی جانا جاتا تھا۔ اس کا پائے تخت، پوٹان تھا جسے چند صحیفوں میں پوٹالی بھی کہا گیا ہے۔ یہ پودھضیا پورم، باہودھضیا پورم یا بودھن کہلاتا تھا۔

ستواہانہ

موریا سلطنت کے زوال کے بعد ستواہنوں نے جنوبی ہندوستان پر تقریباً 450 سال حکمرانی کی تھی۔ ان کی سلطنت شمال میں مگدھ تک پھیلی ہوئی تھی۔ ستواہنوں کی آمد کے بعد سے تلنگانہ کی تاریخ میں ایک نئے باب کا آغاز ہوا تھا۔ ستواہانہ دکن میں قائم ہونے والی وسیع و عریض سلطنت تھی جس نے طویل عرصہ تک حکمرانی کی تھی۔ ان کی حکمرانی میں سماجی، معاشی اور تہذیبی ترقی ہوئی تھی۔ ستواہانہ موریاں دور میں باجگذار تھے ان کے بعد انہوں نے دکن میں ستواہانہ سلطنت قائم کی تھی۔

ستواہانہ کی تاریخ کا مطالعہ کرنے کے مختلف ذرائع موجود ہیں۔ بالخصوص صحیفوں میں جیسے 'متسیا پرانم'، 'واپو پرانم'، 'کالی داس کی' مالوی لگنی مترم، 'ہالاس کی' گا تھا سپتھاشتی وغیرہ۔ ہمارے پاس ستواہانہ حکمرانوں کے بارے میں قیمتی معلومات موجود ہیں۔

مذہب

وشنو کندن ویدک مذہب کی پیروی کرتے تھے۔ سری پروتاسوامی ان کا دیوتا تھا۔ ان کا کہنا تھا کہ ان کو حکمرانی 'سری پروتاسوامی' کے پدانودھیانم کی وجہ سے ملی ہے۔ 'سری پروتا' کا لفظ ان کے سکوں پر بھی کندہ ہوتا تھا۔ امراباد منڈل میں سری پروتا پہاڑیوں کے دامن میں اوما مہیشوری مندر موجود ہے۔ یہ سری سلیم کے شمالی دروازہ کے نام سے بھی جانے جاتے ہیں۔ سری سائی ملکر جنا بھی وشنو کندنوں کے دور سے ہی اس نام سے جانے جاتے ہیں۔

ریاست تلنگانہ - تحریک و تشکیل

آزادی کے بعد

آزادی کے وقت ہندوستان میں 550 ریاستیں خود مختار دیسی ریاستیں موجود تھیں۔ جب انگریز ہندوستان چھوڑ کر جانے لگے تو یہ ریاستیں بھی آزاد ہو چکی تھیں۔ انہیں یہ اختیار دیا گیا کہ وہ ہندوستان یا پاکستان میں شامل ہونے یا آزاد رہنے کا فیصلہ کریں۔ کچھ ریاستوں نے آزاد رہنے کو ترجیح دی۔ حیدرآباد انہیں میں سے ایک تھا۔ نظام میر عثمان علی خان نے اعلان کیا کہ حیدرآباد ایک آزاد مملکت رہے گی۔

ریاست حیدرآباد - ہندوستان میں انضمام

ریاست حیدرآباد 16 اضلاع میں سے تلنگانہ 8 اضلاع ایسے تھے جہاں تلگو بولنے والوں کی اکثریت تھی۔ 5 اضلاع میں مراٹھی اور 3 اضلاع جہاں کنڑ زبان بولنے والے غالب تھے۔ ہندو آبادی 8 فیصد تھی۔

مسلم آبادی 11 فیصد تھی۔ باقی عیسائی، جین، سکھ اقلیتیں تھیں۔ اس طرح ریاست حیدرآباد معاشرتی، لسانی اور ثقافتی طور پر ہم آہنگ زندگی گزارنے والوں کی ایک انوکھی مثال ہے۔ ایک طرف عوام نظام کے خلاف تھے اور دوسری طرف قوم ہند جماعتی اور نظام کے رصا کار حامیوں کے خلاف تھے۔ عوام ہندوستان میں شمولیت چاہتے تھے۔ اندرونی خلفشار کو محسوس کرتے ہوئے حکومت ہند نے فوجی ایکشن کے ذریعہ ریاست حیدرآباد کا انڈین یونین میں انضمام عمل میں لایا۔ یہ فوجی ایکشن ”پولیس ایکشن“ بھی کہلاتا ہے۔ اس طرح ریاست حیدرآباد کا 17 ستمبر 1948ء کو ہندوستان میں انضمام عمل میں آیا۔

پہلے عام انتخابات - جمہوری حکومت

25 جنوری 1950ء کو دستور ہند نافذ العمل ہوا۔ اور پہلے عام انتخابات 1952ء میں منعقد کئے گئے۔

شریفانہ معاہدہ

وزیر اعظم جواہر لال نہرو کی نگرانی میں ریاستی تنظیم نو کمیشن کی رپورٹ کے بعد ویشال آندھرا کی تشکیل سے متعلق لوگوں کے شکوک و شبہات کو دور کرنے اور ان کی حفاظت کے لیے دہلی کے حیدرآباد گیسٹ ہاؤز میں 20 فروری 1956ء کو شریفانہ معاہدہ طے کیا گیا تھا۔ اس معاہدہ پر تلنگانہ کی جانب سے دستخط کرنے والوں میں برگلارام کرشنا راؤ، مری چناریڈی، کے وی رنگاریڈی، جے وی نرسنگا راؤ شامل تھے جب کہ جانب سے بزاواڑہ گوپال ریڈی، نیلم سنجیواریڈی، سردار گوتھو لچھنا، الوری سینا نارائنا راؤ موجود تھے۔ اس شریفانہ معاہدہ کی 14 نکاتی قرارداد تشکیل دی گئی۔